



"Jeħtieġ li l-UE terġa' tikseb il-fiduċja taċ- ċittadini tagħha," jgħidu l-Awdituri tal-UE

Klaus-Heiner Lehne, il-President il-ġdid tal-Qorti Ewropea tal-Awdituri, wissa li l-istituzzjonijiet Ewropej tilfu, sa ċertu livell, il-fiduċja taċ-ċittadini tal-UE. Waqt li kien qed jitkellem fil-preżentazzjoni tar-Rapport Annwali tal-awdituri tal-UE għall-2015 lill-Kumitat għall-Kontroll tal-Baġit tal-Parlament Ewropew, huwa qal li, fix-xhur u s-snin li ġejjin, sfida prinċipali għall-UE se tkun li tikseb lura dik il-fiduċja. Is-Sur Lehne qal lill-Membri tal-Parlament Ewropew li kien ċar li jeħtieġ li jkun hemm riforma, iżda li irrISPETTIVAMENT mill-għamla li r-riforma tiegħu, din trid tkun mibnija fuq sisien finanzjarji sodi. Dan ifisser li l-UE trid iżzomm kontijiet tajbin; trid tiżgura li r-regoli finanzjarji tagħha jiġu applikati b'mod korrett; trid twassal valur għall-flus, u trid tipprovdi trasparenza u aċċertament.

"In-nies lanqas biss tista' tibda tafda lill-istituzzjonijiet tal-UE jekk ma temminx li aħna qed nieħdu ħsieb flusha b'mod xieraq u li qed inżommu kont tajjeb ta' kif qed nagħmlu dan," qal is-Sur Lehne.

Din is-sena, ir-rapport annwali tal-awdituri tal-UE juri li l-iskemi ta' għotjiet ibbażati fuq ir-rimborż tal-ispejjeż tal-benefiċjarji għandhom tendenza li jkollhom livelli ogħla ta' żball mill-iskemi ta' drittijiet. Huwa jiġbed ukoll l-attenzjoni għar-riskji għall-ġestjoni finanzjarja assoċjati mal-għoti ta' appoġġ finanzjarju permezz ta' self, garanziji u investimenti ta' ekwità, direttament jew indirettament mill-baġit tal-UE.

L-awdituri ċċertifikaw il-kontijiet tal-Unjoni Ewropea għall-2015, bħalma għamlu għal kull sena mill-2007 'l hawn. Huma jikkonkludu wkoll li l-ġbir tad-dħul tal-UE kien ħieles minn żball. Madankollu, huma jistmaw li l-livell ta' żball għall-infiq kien ta' 3.8 % (imqabbel ma' 4.4 % fl-2014). Dan mhuwiex kejl ta' frodi, ta' ineffiċjenza jew ta' ħela; huwa stima tal-flus li ma kienx imisshom tħallu minħabba li ma ntużawx kompletament skont ir-regoli tal-UE.

L-awdituri jkomplu jsibu kważi l-istess livell ta' żball stmat taħt ġestjoni kondiviza mal-Istati Membri (4.0 %) bħalma jsibu għal infiq immaniġġjat b'mod dirett mill-Kummissjoni (3.9 %).

Ir-rapport jenfasizza li influwenza prinċipali fuq il-livell ta' żball għall-infiq hija d-differenza bejn l-iskemi ta' rimborż, fejn l-UE tirrimborża l-ispejjeż eligibbli abbażi ta' dikjarazzjonijiet li jsiru mill-benefiċjarji, u l-iskemi ta' drittijiet fejn isiru pagamenti talli jkunu ġew issodisfati l-kundizzjonijiet. Ir-rimborż tal-ispejjeż huwa marbut ma' livell ta' żball (5.2 %) li huwa ħafna ogħla minn dak għall-infiq ibbażat fuq drittijiet (1.9 %).

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal għall-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditorsECA

Youtube: [EUAuditorsECA](https://www.youtube.com/EUAuditorsECA)

eca.europa.eu

L-azzjoni korrettiva meħuda mill-awtoritajiet fl-Istati Membri u mill-Kummissjoni tabilhaqq kellha impatt pożittiv fuq il-livell ta' żball stmat, jgħidu l-awdituri. Iżda għalkemm il-Kummissjoni ħadet passi biex ittejjeb il-valutazzjoni tagħha tar-riskju u tal-impatt tal-azzjonijiet korrettivi, għad hemm lok għal titjib. Għadd sinifikanti ta' żbalji setgħu ġew ipprevenuti, jew maqbuda u kkoreġuti qabel ma saru l-pagamenti relatati.

Barra minn hekk, minkejja livell kumplessivament raġonevoli ta' għarfien dwar ir-rakkomandazzjonijiet li l-awdituri jagħmlu lill-Istati Membri, hemm varjazzjoni wiesgħa fil-livell ta' segwitu formali. B'riżultat ta' dan, l-awdituri jaraw biss evidenza moderata ta' bidliet fil-politika u fil-prattika fil-livell nazzjonali.

Noti lill-Edituri:

Il-Qorti Ewropea tal-Awdituri hija l-istituzzjoni indipendenti tal-awditjar tal-Unjoni Ewropea. Ir-rapporti u l-opinjoni tal-awditjar tagħha huma element essenzjali tal-katina ta' obbligu ta' rendikont tal-UE. L-output tagħha jintuża biex daww responsabbli għall-ġestjoni tal-baġit tal-UE jiġu obbligati li jagħtu rendikont – b'mod partikolari fil-kuntest tal-proċedura annwali ta' kwittanza. Primarjament, din hija r-responsabbiltà tal-Kummissjoni Ewropea, flimkien mal-istituzzjonijiet u l-korpi l-oħra tal-UE. Iżda, għal madwar 80 % tal-infiq – prinċipalment l-agrikoltura u l-koeżjoni – din ir-responsabbiltà hija kondiviza mal-Istati Membri. L-awdituri jittestjaw kampjuni ta' tranżazzjonijiet biex jipprovdu stimi bbażati fuq l-istatistika tal-punt sa fejn id-dħul u l-oqsma differenti ta' nfiq (gruppi ta' oqsma ta' politika) ikunu milquta minn żball.

L-infiq baġitarju tal-UE ammonta għal total ta' EUR 145.2 biljun fl-2015, jew għal madwar EUR 285 għal kull ċittadin. Dan l-infiq jammonta għal madwar 1 % tal-introjt nazzjonali gross tal-UE u jirrappreżenta bejn wieħed u ieħor 2 % tal-infiq pubbliku totali fl-Istati Membri tal-UE.

Ir-Rapport Annwali 2015 tal-Qorti Ewropea tal-Awdituri, jista' jinsab fuq:

www.eca.europa.eu/mt/Pages/AR2015.aspx